

दिवाणी न्यायालय, वरिष्ठ स्तर, राहुरी, जि.
अहिल्यानगर या न्यायालयाची स्थापना करणे
व त्याअनुषंगाने पदे मंजूर करण्याबाबत.

महाराष्ट्र शासन
विधि व न्याय विभाग

शासन निर्णय क्रमांक: न्यास्थाप-१२२४/१११४/प्र.क्र.३००/कार्यासन ११

मादाम कामा मार्ग, हुतात्मा राजगरु चौक,

मंत्रालय, मुंबई ४०० ०३२.

दिनांक : १९ मे, २०२५.

- संदर्भ :-** १. मा.उच्च न्यायालय, मुंबई यांचे पत्र क्र. B(W)A-१२२१ of १९८६/२५९४/५७७०६, दि.०३.१२.२०२४,
क्र. B(W)A-१२२१ of १९८६/२८२/६९५३, दि.०७.०२.२०२५, क्र. B(W)A-१२२१ of १९८६/५०७/१०८११,
दि.०३.०३.२०२५
२. जिल्हा व सत्र न्यायालय, अहमदनगर यांचे पत्र क्र.जा.क्र.HKW/BLD/१२९२३/२०२४,
दि.०२.१२.२०२४, क्र.कार्य/इमा/१०५४/२०२५, दि. २८.०१.२०२५, क्र. कार्य/इमा/१६८/२०२५,
दि. २७.०२.२०२५, क्र. कार्य/इमा/३५६२/२०२५, दि. २९.०३.२०२५, क्र. कार्य/इमा/३९४९/२०२५,
दि. ०९.०४.२०२५.
३. वित्त विभाग, शासन निर्णय क्र.पदनि २०२२/प्र.क्र.१५/आ.पु.क. दि.२७.०४.२०२२.
४. शासन निर्णय, विधि व न्याय विभाग क्र. एचसीटी-१२२२/८३८/प्र.क्र.१४३/कार्या.३, दि.६.२.२०२४ व
शुध्दीपत्रक दि. १०.१०.२०२४.

प्रस्तावना:-

मा. उच्च न्यायालयाच्या दि.०४.०४.२००७ च्या मानक प्रारूपानुसार (Standard Format) राज्यात विविध ठिकाणी नवीन न्यायालय सुरु करण्यासाठी प्रलंबित खटले / प्रकरणांची संख्या किमान ५०० असावी, तसेच पायाभूत सुविधा उदा. न्यायालयीन इमारत आणि न्यायाधीशांची निवासस्थाने यांची उपलब्धता असणे आवश्यक आहे. मा. उच्च न्यायालयाच्या या धोरणानुसार आवश्यक सर्व निकष पूर्ण होत असल्याने राहुरी, जि.अहिल्यानगर येथे दिवाणी न्यायालय, वरिष्ठ स्तर या न्यायालयाची स्थापना करण्यास मा. उच्च न्यायालयाच्या “नवीन न्यायालय स्थापना समितीने” तत्वतः मान्यता दिली आहे. विधि व न्याय विभागाच्या दि. ०६.०२.२०२४ च्या शासन निर्णय व दि. १०.१०.२०२४ च्या शुध्दीपत्रकान्वये राज्यातील न्यायिक अधिकाऱ्यांची २८६३ नियमित पदे तसेच त्यांच्यासाठी सहाय्यभूत कर्मचाऱ्यांची नियमित ११०६४ पदे निर्माण करण्यास व ५८०३ मनुष्यबळांच्या सेवा बाह्ययंत्रणेद्वारे घेण्यास मान्यता देण्यात आली आहे. त्याअनुषंगाने राहुरी, जि.अहिल्यानगर येथे दिवाणी न्यायालय, वरिष्ठ स्तर या न्यायालयाची स्थापना करण्याची व सदर न्यायालयासाठी उपरोक्त मंजूर पदांमधून पदे उपलब्ध करून घेण्याची बाब शासनाच्या विचाराधीन होती.

शासन निर्णय :

राहुरी, जि.अहिल्यानगर येथे दिवाणी न्यायालय, वरिष्ठ स्तर या न्यायालयाची स्थापना करण्यास मान्यता देण्यात येत आहे. त्यासाठी संदर्भ क्र.४ अन्वये मंजूर केलेल्या न्यायीक अधिकाऱ्यांच्या २८६३ नियमित पदांमधून तसेच ११०६४ सहाय्यभूत कर्मचाऱ्यांच्या नियमित पदांमधून खालील तक्त्यात दर्शविण्यात आलेली पदे घेण्यास तसेच ५८०३ मनुष्यबळांच्या मर्यादेत बाह्ययंत्रणेद्वारे सेवा, सदर न्यायालय सुरु होण्याच्या दिनांकापासून घेण्यास मान्यता देण्यात येत आहे.

दिवाणी न्यायालय वरिष्ठ स्तर

नियमित पदे (अस्थायी)

अ.क्र.	पदनाम	वेतनश्रेणी	पदसंख्या
१	दिवाणी न्यायाधीश वरिष्ठ स्तर	Pay in Judiciary Services	१
२	अधिक्षक	एस-१६-४४९००-१४२४००	१
३	सहायक अधिक्षक	एस-१५-४१८००-१३२३००	२
४	लघुलेखक ग्रेड-२	एस-१५-४१८००-१३२३००	१
५	वरिष्ठ लिपिक	एस-८-२५५००-८११००	२
६	कनिष्ठ लिपिक	एस-६-१९९००-६३२००	८
७	प्रमुख बेलिफ	एस-८-२५५००-८११००	१
८	बेलिफ	एस-६-१९९००-६३२००	५
एकूण			२१

बाह्ययंत्रणेद्वारे घ्यावयाच्या मनुष्यबळाच्या सेवा

अ.क्र.	पदनाम	पदसंख्या
१	शिपाई	२
२	पहारेकरी	१
३	सफाईगार	१
एकूण		४

बाह्ययंत्रणेद्वारे सेवा घेताना, वित्त विभागाच्या दि.२७.०४.२०२२ च्या शासन परिपत्रकातील मार्गदर्शक सूचनांचे पालन करण्याची दक्षता संबंधित न्यायालयाने घ्यावी.

२. उपरोक्त नमूद पदे ही भरण्यात आलेल्या दिनांकापासून प्रथमतः दि.३१.०८.२०२५ पर्यंत चालू ठेवण्यास याद्वारे मंजूरी देण्यात येत असून सदर अस्थायी पदांना दि.३१.०८.२०२५ नंतर मुदतवाढ घेणे आवश्यक राहिल.

३. यासाठी होणारा खर्च "भागणी क्र. जे-१, २०१४, न्यायदान, १०५, जिल्हा व सत्र न्यायालये, (०२) जिल्हा व सत्र न्यायाधीश, (०२) (०१) जिल्हा व सत्र न्यायाधीश (२०१४ ०१७२) (दत्तमत) (अनिवार्य)" या लेखाशिर्षाखालील मंजूर अनुदानातून भागविण्यात यावा. या अनुषंगाने निधी उपलब्धतेबाबतचे आदेश स्वतंत्रपणे निर्गमित करण्यात येतील.

४. सदर शासन निर्णय वित्त विभागाच्या सहमतीने व अनौपचारिक संदर्भ क्र.५१२/व्यय-५, दि.२९/ ०४/२०२५ अन्वये तसेच दि.०६/०५/२०२५ रोजी झालेल्या मा. मंत्रिमंडळाच्या बैठकीत झालेल्या निर्णयानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०५१९१५०७२७४२१२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विलास वसंत गायकवाड)
विधि सल्लागार- नि- सह सचिव

प्रति,

१. मा. राज्यपालांचे सचिव,

२. मा. मुख्यमंत्री यांचे प्रधान सचिव, मंत्रालय, मुंबई.
३. मा. उपमुख्यमंत्री (नगर विकास) महाराष्ट्र शासन यांचे कार्यालय, मंत्रालय, मुंबई.
४. उपमुख्यमंत्री, (वित्त व नियोजन) महाराष्ट्र शासन यांचे कार्यालय, मंत्रालय, मुंबई.
५. मा. विरोधीपक्ष नेता, विधानसभा / विधानपरिषद.
६. सर्व विधानमंडळ सदस्य, विधानमंडळ, मुंबई.
७. सर्व मंत्री व राज्यमंत्री यांचे स्वीय सहायक, मंत्रालय, मुंबई.
८. मा. मुख्य सचिव, महाराष्ट्र शासन यांचे कार्यालय, मंत्रालय, मुंबई.
९. मा. महाप्रबंधक, मा.उच्च न्यायालय, मुंबई (पत्राने)
१०. प्रबंधक (निरीक्षणे- १), मा.उच्च न्यायालय, मुंबई (पत्राने)
११. प्रमुख जिल्हा व सत्र न्यायाधीश, जिल्हा व सत्र न्यायालय, अहमदनगर
१२. महालेखापाल (लेखापरिक्षा व लेखा अनुज्ञेयता) महाराष्ट्र-१, मुंबई.
१३. जिल्हा कोषागार अधिकारी, जि. अहिल्यानगर
१४. उप कोषागार अधिकारी, राहुरी, जि. अहिल्यानगर
१५. वित्त विभाग, कार्यासन-व्यय-५ / आ.पु.क./सेवा ९, मंत्रालय, मुंबई.
१६. कार्यासन-१३,२०,२३, व २४, विधि व न्याय विभाग, मंत्रालय, मुंबई.
१७. निवडनस्ती.